ऐतरेयोपनिषत्‌ 


वाक्के मनसि प्रतिष्ठिता मनो मे वाचि प्रतिष्ठितमाविरावीर्म एधि 

वेदस्य म आणीस्थः श्रुतं मे मा प्रहासीरनेनाधीतेनाहोरात्रान्संदधाम्यृतं वदि- 
ष्यामि सत्यं वदिष्यामि 

तन्मामवतु तद्वक्तारमवतु अवतु मामवतु वक्तारमवतु वक्तारम्‌ 


३% शान्तिः शान्तिः शान्तिः 


आत्मा वा इदमेक एवाग्र आसीन्नान्यत्किचन मिषत्‌ स ईक्षत लोकान्नु 
सृजा इति १ 


स इमांल्लोकानसृजत 
अम्भो मरीचीर्मरमापोऽदोऽम्भः परेण दिवं द्यौः प्रतिष्ठान्तरिक्ञं मरीचयः 
पृथिवी मरो या अ्रधस्तात्ता आपः २ 


स ईक्षतेमे नु लोका लोकपलान्नु सृजा इति 
सोऽद्य एव पुरुषं समुद्धूत्यामूच्छयत्‌ ३ 


तमभ्यतपत्तस्याभितप्तस्य मुखं निरभिद्यत यथाणडम्‌ 
मुखाद्वाग्वाचोऽम्िर्नासिके निरभिद्येतां नासिकाभ्यां प्राणः प्राणाद्वायुरक्षिणी 
निरभिद्येतामक्षीभ्यां चक्षुश्च्षुष आदित्यः कर्णो निरभिद्येतां कर्णाभ्यां शरोत्रं 
श्रोत्राहिशस्त्वङ्निरभिद्यत त्वचो लोमानि लोमभ्य ओषधिवनस्पतयो हृदयं 
निरभिद्यत हृदयान्मनो मनसश्चन्द्रमा नाभिर्निरभिद्यत नाभ्या अपानोऽपाना- 
न्मृत्युः शिश्नं निरभिद्यत शिश्नाद्रेतो रेतस आपः ४ 


इति प्रथमः खरडः ९१ 


ता एता देवताः सृष्टा अ्स्मिन्महत्यर्णवे प्रापतंस्तमशनापिपासाभ्यामन्ववा- 
जत्‌ ता एनमब्रुवन्नायतनं नः प्रजानीहि यस्मिन्प्रतिष्ठिता अन्नमदामेति १ 


ताभ्यो गामानयत्ता अ्रब्रुवन्न वै नोऽयमलमिति 

ताभ्योऽश्वमानयत्ताः अब्रुवन्न वै नोऽयमलमिति २ 


ताभ्यः पुरुषमानयत्ता अब्रुवन्‌ सुकृतं नतेति पुरुषो वाव सुकृतम्‌ 
ता अ्ब्रवीद्यथायतनं प्रविशतेति ३ 


अग्रिर्वाग्भृत्वा मुखं प्राविशद्वायुः प्राणो भूत्वा नासिके प्राविशदादित्यश्वक्षु- 
भूत्वाक्तिणी प्राविशद्दिशः श्रोत्रं भूत्वा कर्णौ प्राविशन्नोषधिवनस्पतयो 
लोमानि भूत्वा त्वचं प्राविशंश्चन्द्रमा मनो भूत्वा हदयं प्राविशन्मृत्युरपानो 
भूत्वा नाभिं प्राविशदापो रेतो भूत्वा शिश्नं प्राविशन्‌ ४ 


तमशनापिपासे अ्ब्रतामावाभ्यामभिप्रजानीहीति 
ते अब्रवीदेतास्वेव वां देवतास्वाभजाम्येतासु भागिन्यौ करोमीति 
तस्माद्यस्यै कस्यै च देवतायै हविर्गृह्यते भागिन्यावेवास्यामशनापिपासे भ- 
वतः ४ 

इति द्वितीयः खणडः २ 


स ईक्षतेमे नु लोकाश्च लोकपालाश्चान्नमेभ्यः सृजा इति १ 


सोऽपोऽभ्यतपत्ताभ्योऽभितप्ताभ्यो मूर्तिरजायत 
या वै सा मूर्तिरजायतान्नं वै तत्‌ २ 


तदेनत्सृष्टं पराङत्यजिघांसत्‌ तद्वाचाजिघूत्तत्तन्नाशक्नोद्वाचा ग्रहीतुम्‌ 
स यद्धैनद्वाचाग्रहैष्यदभिव्याहृत्य हैवान्नमत्रप्स्यत्‌ ३ 


तत्प्राशेनाजिघृज्ञत्‌ तन्नाशक्नोत्प्राणेन ग्रहीतुम्‌ 
स यद्धैनत्प्राणेनाग्रहैष्यदभिप्राणय हैवान्नमत्रप्स्यत्‌ ४ 


तञ्च्ुषाजिघुक्षत्‌ तन्नाशक्नोञ्च्षुषा ग्रहीतुम्‌ 
स यद्धैनञ्चक्ुषाग्रहैष्यददृष्ट्रा हैवान्नमत्रप्स्यत्‌ ५ 


तच्छ्रोत्रेशाजिघृक्षत्‌ तन्ञाशक्‍्नोच्छोत्रेण ग्रहीतुम्‌ 

स यद्धैनच्छोत्रेणाग्रहैष्यच्छुत्वा हैवान्नमत्रप्स्यत्‌ ६ 


तत््वचाजिघुक्षत्‌ तन्नाशक्नोत्त्वचा ग्रहीतुम्‌ 
स यद्धैनत्त्वचाग्रहैष्यत्स्पृष्टा हैवान्नमत्रप्स्यत्‌ ७ 


तन्मनसाजिघुक्षत्‌ तन्नाशक्नोन्मनसा ग्रहीतुम्‌ 
स यद्धैनन्मनसाग्रहेष्यद्ध्यात्वा हैवान्नमत्रप्स्यत्‌ ८ 


तच्छिश्नेनाजिघुक्षत्तन्नाशक्नोच्छिश्नेन ग्रहीतुम्‌ 
स यद्धैनच्छिश्नेनाग्रहेष्यद्विसृज्य हैवान्नमत्रप्स्यत्‌ ६ 


तदपानेनाजिघृक्षत्‌ तदावयत्‌ 
सैषोऽन्नस्य ग्रहो यढ्ठायुरन्नायुर्वा एष यद्वायुः १० 


स ईक्षत कथं न्विदं मदृते स्यादिति स ईक्षत कतरेण प्रपद्या इति 

स ईक्षत यदि वाचाभिव्याहतं यदि प्राणेनाभिप्राणितं यदि चक्षुषा दृष्टं 
यदि श्रोत्रेण श्रुतं यदि त्वचा स्पृष्टं यदि मनसा ध्यातं यद्यपानेनाभ्यपानितं 
यदि शिश्नेन विसृष्टमथ कोऽहमिति ११ 


स एतमेव सीमानं विदार्यैतया द्वारा प्रापद्यत 

सैषा विदृतिर्नाम द्वास्तदेतन्नान्दनम्‌ 

तस्य त्रय आवसथास्त्रयः स्वप्ना अयमावसथोऽयमावसथोऽयमावसथ इति 
१२ 


स जातो भूतान्यभिव्यैरूयत्‌ किमिहान्यं वावदिषदिति 
स एतमेव पुरुषं ब्रह्म ततममपश्यदिदमदर्शमिती३ १३ 


तस्मादिदन्द्रो नामेदन्द्रो ह वै नाम तमिदन्द्रं सन्तमिन्द्र इत्याचक्षते परोक्षेण 
परोक्षप्रिया इव हि देवाः परोक्षप्रिया इव हि देवाः १४ 


इति तृतीयः खण्डः ३ 
इत्यैतरेये द्वितीयारण्यके चतुर्थोऽध्यायः ४ 
उपनिषत्सु प्रथमोऽध्यायः १ 

पुरुषे ह वा अयमादितो गर्भो भवति 
यदेतद्रेतस्तदेतत्सर्वे भ्योऽङ्गे ्यस्तेजः संभूतमात्मन्येवात्मानं निभिर्ति तद्यदा 
स्त्रियां सिञ्चत्यथैनञ्जनयति तदस्य प्रथमं जन्म १ 


तत्स्त्रिया आत्मभूयं गच्छति यथास्वमङ्गं तथा 
तस्मादेनां न हिनस्ति सास्येतमात्मानमत्र गतं भावयति २ 


सा भावयित्री भावयितव्या भवति तं स्त्री गर्भ बिभर्ति सोऽग्र एव कुमारं 
जन्मनोऽग्रेऽधिभावयति स यत्कुमारं जन्मनोऽग्रेऽधिभावयत्यात्मानमेव त- 
द्वावयत्येषां लोकानां सन्तत्या एवं सन्तता हीमे लोकास्तदस्य द्वितीयं ज- 
नम रे 


सोऽस्यायमात्मा पुण्येभ्यः कर्मभ्यः प्रतिधीयतेऽथास्यायमितर आत्मा कृत- 
कृत्यो बयोगतः प्रेति स इतः प्रयन्नेव पुनर्जायते तदस्य तृतीयं जन्म ४ 


तदुक्तमृषिणा 

गर्भ नु सन्नन्वेषामवेदमहं देवानां जनिमानि विश्वा 

शतं मा पुर आयसीररक्षन्नरथः श्येनो जवसा निरदीयमिति गर्भ एबैतच्छ- 
यानो वामदेव एवमुवाच % 


स एवं विद्ठानस्माच्छरीरभेदादूर्ध्वं उत्क्रम्यामुष्मिन्‌ स्वर्गे लोके सर्वान्‌ का- 
मानाप्त्वामृतः समभवत्‌ समभवत्‌ ६ 
इति चतुर्थः खण्डः ४ 
इत्यैतरेयारणयके पञ्चमोऽध्यायः ४ 
उपनिषत्सु द्वितीयोऽध्यायः २ 


कोऽयमात्मेति वयमुपास्महे कतरः स आत्मा येन वा पश्यति येन वा श्रु- 
णोति येन वा गन्धानाजिघ्रति येन वा वाचं व्याकरोति येन वा स्वादु चा- 
स्वादु च विजानाति १ 

यदेतद्धूदयं मनश्चैतत्‌ 

संज्ञानमाज्ञानं विज्ञानं प्रज्ञानं मेधा दृष्टिर्धुतिर्मतिर्मनीषा जूतिः स्मृतिः संकल्पः 
क्रतुरसुः कामो वश इति सर्वाण्येवैतानि प्रज्ञानस्य नामधेयानि भवन्ति २ 


एष ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी 
वायुराकाश आपो ज्योतींषीत्येतानीमानि च क्षुद्रमिश्राणीव 

बीजानीतराणि चेतराणि चाणडजानि च जारुजानि च स्वेदजानि चोद्भिज्जानि 
चश्वा गावः पुरुषा हस्तिनो यत्किंचेदं प्राणि जङ्गमं च पतत्रि च यच्च स्थावरं 
सर्व तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्टा प्रज्ञानं ब्रह्म ३ 


स एतेन प्रज्ञेनात्मनास्माल्लोकादुत्क्रम्यामुष्मिन्‌ स्वर्गे लोके सर्वान्कामाना- 
प्त्वामृतः समभवत्‌ समभवत्‌ ४ 
इति पञ्चमः खण्डः ४ 
इत्यैतरेयारणयके षष्ठोऽध्यायः ६ 
उपनिषत्सु तृतीयोऽध्यायः ३ 


वाङ्गे मनसि प्रतिष्ठिता मनो मे वाचि प्रतिष्ठितमाविरावीर्म एधि 

वेदस्य म आणीस्थः श्रुतं मे मा प्रहासीरनेनाघीतेनाहोरात्रान्संदधाम्यृतं वदि- 
ष्यामि सत्यं वदिष्यामि 

तन्मामवतु तद्वक्तारमवतु अवतु मामवतु वक्तारमवतु वक्तारम्‌ 


३% शान्तिः शान्तिः शान्तिः 


इत्यैतरेयोपनिषत्‌ संपूर्णा 

